

Brussell, 13 ta' Marzu 2018
(OR. en)

6680/18

ECOFIN 196
UEM 70
FIN 192

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	13 ta' Marzu 2018
lil:	Delegazzjonijiet
Nru. dok. preċ.: 5988/18	
Suġġett:	Rapport Speċjali Nru 3/2018 tal-Qorti Ewropea tal-Awdituri: "Awditu tal-Proċedura ta' Żbilanċ Makroekonomiku (MIP)" - Konkluzjonijiet tal-Kunsill (13 ta' Marzu 2018)

Id-delegazzjonijiet isibu fl-anness il-konkluzjonijiet tal-Kunsill dwar ir-Rapport Speċjali Nru 3/2018 tal-Qorti Ewropea tal-Awdituri: "Awditu tal-Proċedura ta' Żbilanċ Makroekonomiku (MIP)" adottat mill-Kunsill (ECOFIN) fit-3605 laqgħa tiegħu li saret fit-13 ta' Marzu 2018 fi Brussell.

KONKLUŻJONIJIET TAL-KUNSILL

Rapport Speċjali Nru 3/2018 tal-Qorti Ewropea tal-Awdituri: "Awditu tal-Proċedura ta' Żbilanċ Makroekonomiku (MIP)"

IL-KUNSILL TAL-UNJONI EWROPEA

1. JILQA' r-Rapport Speċjali Nru 03/2018 tal-Qorti Ewropea tal-Awdituri: "Awditu tal-Proċedura ta' Żbilanċ Makroekonomiku (MIP)";
2. JIEHU NOTA tas-sejbiet u r-rakkomandazzjonijiet tal-Qorti fir-rigward tal-implimentazzjoni mill-Kummissjoni tal-MIP matul il-perijodu mill-2012 sal-2017 u ċerti elementi tal-proċedura ta' tfassil u JINNOTA li l-awditu analizza fid-dettall il-proċedura kif inhi applikata għal erba' Stati Membri, li tkopri Stati Membri oħra, fejn xieraq, sa ċertu punt;
3. JIEHU NOTA tal-konklużjoni tal-Qorti li l-bażi legiſlattiva għall-MIP hija generalment imfassla tajjeb iżda li l-implimentazzjoni tal-proċedura, għalkemm hija bbażata fuq analiżi ta' kwalità tajba, ma kinitx effettiva u li l-komunikazzjoni dwar l-MIP u l-viżibbiltà tagħha għandha tissahħaħ;
4. IFAKKAR li l-MIP hija qafas li għandu l-għan li jidentifika, jipprevjeni u jikkoreġi l-emergenza ta' żviluppi makroekonomiċi li potenzjalment jagħmlu l-ħsara li taffettwa jew tista' taffettwa b'mod negattiv il-funzjonament xieraq tal-ekonomija ta' Stat Membru partikolari, tal-unjoni ekonomika u monetarja jew tal-UE kollha kemm hi; JENFASIZZA li s-sorveljanza tal-MIP imliet lakuna importanti fil-qafas tal-governanza ekonomika tal-UE għall-mitigazzjoni u l-indirizzar tal-kriżi ekonomika;

5. JINNOTA li l-MIP giet introdotta f'nofs il-kriżi finanzjarja u ekonomika bl-implimentazzjoni tal-MIP li fl-ewwel snin prinċipalment appoġġat u mmonitorjat il-korrezzjoni ta' żbilanċi eżistenti fl-Istati Membri sabiex l-aġġustament ikun effettiv u dejjiemi; IQIS li l-aġġustament u l-ibbilanċjar mill-ġdid magħmula matul dawn is-snin kienu konsiderevoli, għalkemm mhux uniformi; IQIS li t-tabella ta' valutazzjoni tal-MIP hija għodda utli għall-identifikazzjoni ta' żbilanċi makroekonomiċi;
6. JIRRIKONOXXI li l-MIP kienet soġġetta għal tagħlim inkrementali bejn il-Kummissjoni u l-Istati Membri li hu msahha minn dialogu kontinwu; IQIS li l-esperjenza tal-applikazzjoni tal-MIP għenet biex titqajjem kuxjenza dwar l-isfidi makroekonomiċi u holqot il-bażi għal dialogu dwar reazzjonijiet ta' politika; JINNOTA li s-suċċess tal-MIP fl-aħħar mill-aħħar jiddependi fuq li l-Istati Membri jimplimentaw bis-sħiħ l-azzjonijiet korrettivi meħtieġa;
7. JENFASIZZA li applikazzjoni prevedibbli, trasparenti u konsistenti matul iż-żmien u fl-Istati Membri tal-MIP mill-Kummissjoni, inkluż permezz ta' analiżi tajba u ġudizzju bbażat fuq sett wiesa' ta' għodod analitiċi komuni u ta' kwalità għolja u prinċipji ekonomiċi sodi, hija essenzjali għal implimentazzjoni effettiva tal-proċedura, sabiex jiġi żgurat li sitwazzjonijiet simili jiġu ttrattati bl-istess mod u biex tithares il-kredibbiltà tal-MIP; JENFASIZZA l-importanza tat-trasparenza f'dak li jirrigwarda l-metodoloġiji, l-analiżijiet u d-deċiżjonijiet tal-Kummissjoni, b'mod partikolari dwar ir-rabta bejn il-valutazzjoni ekonomika u l-kategorizzazzjoni ta' żbilanċi, filwaqt li JIRRIKONOXXI t-titjib fl-iżvelar ta' informazzjoni tal-Kummissjoni matul is-snin, inkluż permezz tal-pubblikazzjoni ta' Ġabra tal-MIP;

8. JAQBEL dwar il-htieġa li jkomplu jissahħu u jittejbu aspetti tal-implimentazzjoni tal-MIP inkluż billi r-rabtiet bejn l-iżbilanċi u r-rakkomandazzjonijiet speċifiċi għall-pajjiż isiru aktar ċari filwaqt li tinzamm biżżejjed diskrezzjoni għall-Istati Membri dwar kif jimplimentaw ir-rakkomandazzjonijiet, permezz ta' karatterizzazzjoni aktar ċara tas-severità tal-iżbilanċi (BG), billi jiġi analizzat aktar l-impatt tal-politika fiskali dwar l-iżbilanċi esterni u l-kompetittività fejn xieraq filwaqt li jinżamm il-fokus tas-sorveljanza tal-MIP, billi fejn possibbli titwettag valutazzjoni ulterjuri tal-impatt tal-azzjonijiet tal-politika li jinsabu fir-rakkomandazzjonijiet speċifiċi għall-pajjiż relatati mal-MIP, u billi tingħata konsiderazzjoni xierqa lill-effetti konsegwenzjali bejn il-pajjiżi; JILQA' l-fatt li l-Kummissjoni diġà għamlet għadd ta' sforzi f'dan ir-rigward;
9. ITENNI li l-MIP għandha tintuża sal-potenzjal kollu tagħha u b'mod li jinftiehem, inkluż mal-proċedura ta' żbilanċ eċċessiv applikata fejn xieraq mill-Kummissjoni u l-Kunsill; JAQBEL li, sakemm ma jkunx hemm ċirkustanzi speċifiċi, filwaqt li tikkonkludi dwar l-eżistenza ta' żbilanċi eċċessivi, il-Kummissjoni tiddeċiedi li ma tipproponix lill-Kunsill il-ftuħ tal-proċedura ta' żbilanċ eċċessiv, hija għandha tispjega r-raġunijiet tagħha b'mod ċar u pubblikament;
10. JILQA' l-fatt li l-Kummissjoni taċċetta l-maġġoranza tar-rakkomandazzjonijiet tal-Qorti tal-Awdituri u JISTIEDEN lill-Kummissjoni tirrapporta lura lill-Kunsill fi hdan il-kuntest tar-revizjoni tal-MIP li jmiss fl-2019 dwar kif rreagixxiet għal dawn ir-rakkomandazzjonijiet.